



Athmaraksha.org

യഥാർത്ഥ ക്രൈസ്തവ ജീവിതം

നല്ല ക്രൈസ്തവരാകാൻ ഫ്രാൻസിസ് പാപ്പയുടെ ആഹ്വാനം



അന്യർക്ക് ഉപകാരം ചെയ്യുന്നവരായും പ്രചോദനം നൽകുന്നവരായും പെരുമാറാനും ജീവിക്കാനും ഫ്രാൻസിസ് പാപ്പാ ക്രൈസ്തവരെ ആഹ്വാനം ചെയ്യുന്നു. "ഒരു ദിവസം എത്ര തവണ നാം നമ്മുടെ അയൽക്കാരെക്കുറിച്ച് സംസാരിക്കും?" പാപ്പ ചോദിക്കുന്നു. "നമ്മൾ ഇങ്ങനെയോണോ നമ്മുടെ അയൽക്കാരെക്കുറിച്ച് സംസാരിക്കുന്നത്? 'ആ മനുഷ്യൻ എപ്പോഴും പള്ളിയിൽ പോകുന്നു. പക്ഷേ അയാൾ എപ്പോഴും എല്ലാവരെയും കുറ്റം പറയും. ജീവനോടെ അവരെ തൊലിയുരിച്ച് സംസാരിക്കും' മറ്റുള്ളവരെ അവർ കേൾക്കാതെ കുറ്റം പറയുന്നതിന്റെ ഏറ്റവും മോശമായ ഉദാഹരണമാണിത്. ഇങ്ങനെ പെരുമാറുന്നവർ ക്രൈസ്തവരല്ല." പാപ്പാ പറയുന്നു.

മറ്റു ചിലരെക്കുറിച്ച് പാപ്പ പറയുന്നത് ഇപ്രകാരമാണ് "നീ ക്രൈസ്തവനെങ്കിൽ ഞാൻ നാസ്തികനാണ്. ഇങ്ങനെ പറയുന്നത് മഹത്വമാണെന്ന് ചില വ്യക്തികൾ ചിന്തിച്ചു വെച്ചിരിക്കുന്നു." കത്തോലിക്കസഭയുടെ സ്വഭാവത്തെക്കുറിച്ചാണ് പാപ്പ പിന്നീട് സംസാരിച്ചത്. പ്രത്യക്ഷം, ആത്മീയം എന്നീ രണ്ടു സ്വഭാവങ്ങൾ സഭയ്ക്കുണ്ട് എന്ന് പാപ്പാ വിശദീകരിക്കുന്നു. രൂപതകളുടെയും ക്രൈസ്തവസമൂഹത്തിന്റെയും പുരോഹിതരുടെയും മതനേതാക്കളുടെയും രൂപത്തിലാണ് സഭയുടെ പ്രത്യക്ഷസ്വഭാവം പ്രകടമാകുന്നത്.

"ഇതോടൊപ്പംതന്നെ സഭയ്ക്ക് ആത്മീയമായ ഒരു സ്വഭാവംകൂടിയുണ്ട്. ഇതിൽ മാനുഷികവും ദൈവികവുമായ അംശം ഉൾപ്പെടുന്നു. ക്രിസ്തുവാണ് സഭയുടെ മാതൃക. കാരണം സഭ ക്രിസ്തുവിന്റെ ശരീരമാണ്. അതിനാൽ എല്ലാ ക്രൈസ്തവന്റെയും മാതൃക സഭയാണ്." സഭയ്ക്കെതിരായ മോശം പരാമർശങ്ങൾ പാപത്തിലകപ്പെട്ട മനുഷ്യരുടെ ദൗർബല്യമാണെന്നു പാപ്പാ പറയുന്നു.